



Dokument ta' sessjoni

B9-0532/2021

19.10.2021

MOZZJONI GHAL RIŽOLUZZJONI

imressqa wara d-dikjarazzjoni tal-Kunsill u tal-Kummissjoni

skont l-Artikolu 132(2) tar-Regoli ta' Proċedura

dwar il-križi tal-istat tad-dritt fil-Polonja u l-preċedenza tad-dritt tal-UE
(2021/2935(RSP))

Roberta Metsola, Jeroen Lenaers, Tomas Tobé

fisem il-Grupp PPE

Juan Fernando López Aguilar, Iratxe García Pérez, Simona Bonafè, Marek Belka, Hélène Fritzon, Birgit Sippel, Katarina Barley, Robert Biedroń, Leszek Miller, Łukasz Kohut, Włodzimierz Cimoszewicz, Elena Yoncheva, Domènec Ruiz Devesa, Sylvie Guillaume, Marc Angel, Thijs Reuten, Evin Incir, Cyrus Engerer, Nils Ušakovs, Johan Danielsson

fisem il-Grupp S&D

Malik Azmani, Olivier Chastel, Anna Júlia Donáth, Sophia in 't Veld, Fabienne Keller, Moritz Körner, Nathalie Loiseau, Jan-Christoph Oetjen, Morten Petersen, Michal Šimečka, Ramona Strugariu, Dragoș Tudorache, Hilde Vautmans, Guy Verhofstadt

fisem il-Grupp Renew

Sergey Lagodinsky, Terry Reintke, Tineke Strik, Sylwia Spurek, Gwendoline Delbos-Corfield, Diana Riba i Giner, Alice Kuhnke, Patrick Breyer, Saskia Bricmont, Daniel Freund, Ernest Urtasun, Kira Marie Peter-Hansen, Rosa D'Amato, Francisco Guerreiro, Monika Vana, Sara Matthieu, Claude Gruffat, Kim Van Sparrentak, Bas Eickhout, David Cormand, Hannah Neumann, Alviina Alametsä, Rasmus Andresen, Jordi

**Solé, Marie Toussaint, Mounir Satouri, Piernicola Pedicini, Sven Giegold,
Niklas Nienabß, Anna Cavazzini, Ignazio Corrao, Eleonora Evi, Henrike
Hahn**

fisem il-Grupp Verts/ALE

Konstantinos Arvanitis

fisem il-Grupp The Left

<<<

**Riżoluzzjoni tal-Parlament Ewropew dwar il-križi tal-istat tad-dritt fil-Polonja u l-preċedenza tad-dritt tal-UE
(2021/2935(RSP))**

Il-Parlament Ewropew,

- wara li kkunsidra l-Karta tad-Drittijiet Fundamentali tal-Unjoni Ewropea (minn hawn 'il quddiem "il-Karta"),
- wara li kkunsidra l-Artikoli 1, 2, 4 u 19 tat-Trattat dwar l-Unjoni Ewropea (TUE),
- wara li kkunsidra l-Artikolu 49 tat-Trattat dwar il-Funzjonament tal-Unjoni Ewropea (TFUE),
- wara li kkunsidra l-Konvenzjoni Ewropea dwar id-Drittijiet tal-Bniedem u l-ġurisprudenza relatata tal-Qorti Ewropea tad-Drittijiet tal-Bniedem,
- wara li kkunsidra d-Dikjarazzjoni Universali tad-Drittijiet tal-Bniedem,
- wara li kkunsidra l-ġurisprudenza tal-Qorti tal-Ġustizzja tal-Unjoni Ewropea (QĢUE),
- wara li kkunsidra l-proposta motivata tal-Kummissjoni għal deċiżjoni tal-Kunsill tal-20 ta' Diċembru 2017 dwar id-determinazzjoni ta' riskju ċar ta' ksur gravi tal-istat tad-dritt mir-Repubblika tal-Polonja, mahruġa fkonformità mal-Artikolu 7(1) tat-TUE (COM(2017)0835),
- wara li kkunsidra r-Regolament (UE, Euratom) 2020/2092 tal-Parlament Ewropew u tal-Kunsill tas-16 ta' Diċembru 2020 dwar regim ġenerali ta' kondizzjonalità għall-protezzjoni tal-baġit tal-Unjoni¹ ("ir-Regolament dwar il-Kondizzjonalità tal-Istat tad-Dritt"),
- wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Facilità għall-Irkupru u r-Reżiljenza²,
- wara li kkunsidra r-riżoluzzjoni tiegħu tas-7 ta' Ottubru 2020 dwar l-istabbiliment ta' Mekkaniżmu tal-UE għad-Demokrazija, l-Istat tad-Dritt u d-Drittijiet Fundamentali³,
- wara li kkunsidra r-riżoluzzjoni tiegħu tal-24 ta' Ĝunju 2021 dwar ir-rapport tal-2020 tal-Kummissjoni dwar l-Istat tad-Dritt⁴,
- wara li kkunsidra r-riżoluzzjoni tiegħu tas-17 ta' Settembru 2020 dwar il-proposta għal-deċiżjoni tal-Kunsill dwar id-determinazzjoni ta' riskju ċar ta' ksur gravi tal-istat tad-

¹ GU L 433I, 22.12.2020, p. 1.

² GU L 57, 18.2.2021, p. 17.

³ GU C 395, 29.9.2021, p. 2.

⁴ Testi adottati, P9_TA(2021)0313.

dritt mir-Repubblika tal-Polonja⁵,

- wara li kkunsidra r-riżoluzzjoni tiegħu tat-8 ta' Lulju 2021 dwar it-tfassil ta' linji gwida għall-applikazzjoni tar-reġim ġenerali ta' kondizzjonalità għall-protezzjoni tal-baġit tal-Unjoni⁶,
 - wara li kkunsidra r-riżoluzzjoni tiegħu tas-16 ta' Settembru 2021 dwar il-libertà tal-media u d-deteriorament ulterjuri tal-istat tad-dritt fil-Polonja⁷,
 - wara li kkunsidra l-komunikazzjoni tal-Kummissjoni tat-30 ta' Settembru 2020 bit-titolu "Ir-Rapport tal-2020 dwar l-Istat tad-Dritt – Is-sitwazzjoni tal-istat tad-dritt fl-Unjoni Ewropea" (COM(2020)0580),
 - wara li kkunsidra l-komunikazzjoni tal-Kummissjoni tal-20 ta' Lulju 2021 bit-titolu "Ir-Rapport tal-2021 dwar l-Istat tad-Dritt – Is-sitwazzjoni tal-istat tad-dritt fl-Unjoni Ewropea" (COM(2020)0700),
 - wara li kkunsidra l-Artikolu 132(2) tar-Regoli ta' Proċedura tiegħu,
- A. billi, kif minqux fl-Artikolu 2 tat-TUE, l-Unjoni hija bbażata fuq il-valuri tar-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u r-rispett għad-drittijiet tal-bniedem, inkluzi d-drittijiet ta' persuni li jagħmlu parti minn minoranzi;
- B. billi fid-29 ta' Marzu 2021, il-Prim Ministro tal-Polonja ppreżenta applikazzjoni lit- "Tribunal Kostituzzjonal", ikkōntestat b'mod wiesa' u illegittimu, biex jikkunsidra jekk id-dispożizzjonijiet tat-TUE relatati mal-preċedenza tad-dritt tal-UE u l-protezzjoni ġudizzjarja effettiva humiex konsistenti mal-Kostituzzjoni Pollakka⁸;
- C. billi permezz ta' digriet tal-14 ta' Lulju 2021, il-QGħUE tat-miżuri interim mitluba mill-Kummissjoni skont l-Artikolu 279 tat-TFUE u relatati mal-funzjonament tal-Awla Dixxiplinari tal-Qorti Suprema Pollakka u s-sospensjoni ta' dispożizzjonijiet ulterjuri tad-dritt Pollakk li jaffettaw l-indipendenza ġudizzjarja⁹;
- D. billi fl-14 ta' Lulju 2021 it- "Tribunal Kostituzzjonal" illegittimu Pollakk iddeċċieda li d-digreti interim tal-QGħUE dwar l-istruttura tal-qrati fil-Polonja kienu inkonsistenti mal-Kostituzzjoni Pollakka¹⁰;
- E. billi fil-15 ta' Lulju 2021 il-QGħUE ddeċidiet fis-sentenza tagħha fil-Kawża C-791/19¹¹ li r-reġim dixxiplinari għall-imħallfin fil-Polonja ma kienx kompatibbli mad-dritt tal-UE;

⁵ GU C 385, 22.9.2021, p. 317.

⁶ Testi adottati, P9_TA(2021)0348.

⁷ Testi adottati, P9_TA(2021)0395.

⁸ Applikazzjoni fil-Kawża K 3/21.

⁹ Id-Digriet tal-Qorti tal-Ğustizzja tal-14 ta' Lulju 2021, C-204/21 R, *Il-Kummissjoni vs Il-Polonja*, ECLI:EU:C:2019:593.

¹⁰ Is-Sentenza tat-Tribunal Kostituzzjonal tal-14 ta' Lulju 2021, il-Kawża P 7/20.

¹¹ Is-Sentenza tal-Qorti tal-Ğustizzja tal-15 ta' Lulju 2021, C-791/19, *Il-Kummissjoni vs Il-Polonja*, ECLI:EU:C:2019:596.

- F. billi, fis-6 ta' Ottubru 2021, il-QGUE ddeċidiet li t-trasferimenti mingħajr il-kunsens ta' mħallef minn qorti għal oħra jew bejn żewġ diviżjonijiet tal-istess qorti x'aktarx li jipprova il-principji tal-fatt li l-imħallfin ma jistgħux jitneħħew u tal-indipendenza ġudizzjarja¹²;
- G. billi fis-6 ta' Ottubru 2021, il-Viċi President tal-QGUE cahad it-talba mill-Polonja biex tikkanċella d-digriet tal-Viċi President tal-QGUE tal-14 ta' Lulju 2021 li tirrikejdi s-sospensijni immedjata tal-applikazzjoni tad-dispozizzjonijiet nazzjonali relatati b'mod partikolari mas-setgħat tal-Awla Dixxiplinari tal-Qorti Suprema¹³;
- H. billi, fis-7 ta' Ottubru 2021, it-''Tribunal Kostituzzjonal'' illegittimu ippreżenta d-deċiżjoni tiegħu fil-Kawża K 3/21, adottata b'żewġ opinjonijiet kuntrarji, dwar it-talba mibdija mill-Prim Ministro Pollakk fid-29 ta' Marzu 2021, li sabet li d-dispozizzjonijiet tat-TUE huma inkompatibbli mal-Kostituzzjoni Pollakka għal diversi raġunijiet;
- I. billi fl-10 ta' Ottubru 2021, aktar minn 100 000 ċittadin Pollakk ipproteinaw paċifikament madwar il-Polonja kollha sabiex juru l-appoġġ tagħhom għas-shubija tal-Polonja fl-UE;
- J. billi fit-12 ta' Ottubru 2021 id-deċiżjoni fil-Kawża K 3/21 għiet ippubblikata fil-gazzetta uffiċċiali tal-Polonja¹⁴, u b'hekk ingħatat saħħa legali fis-sistema legali Pollakka;
- K. billi l-Assocjazzjoni tal-Imħallfin Amministrattivi Ewropej esprimiet ukoll il-fehma li s-sentenza tat-''Tribunal Kostituzzjonal'' illegittimu tmur b'mod ċar kontra l-principju bażiku tas-supremazija tad-dritt tal-UE¹⁵;
- L. billi fl-istħarriġ tal-Flash Eurobarometer ta' Awwissu 2021, il-maġġoranza vasta ta' dawk li wieġbu qablu li l-UE għandha tipprovd fondi biss lill-Istati Membri bil-kundizzjoni li l-gvern tagħhom jirrispetta u jimplimenta l-istat tad-dritt u l-principji demokratici; billi din ic-ċifra kienet ukoll għolja hafna fil-Polonja (72 %)¹⁶;
- M. billi skont stħarrig differenti li sar fil-Polonja f'Settembru 2021 u f'Ottubru 2021, 5 % biss ta' dawk li wieġbu qalu li jixtiequ li l-Polonja titlaq mill-UE¹⁷, 90 % evalwaw pozittivament is-shubija tal-Polonja fl-UE¹⁸, u 95 % qalu wkoll li jaħsbu li l-appoġġ tal-UE kellu impatt pozittiv fuq l-iżvilupp tal-belt jew ir-reġjun tagħhom, li huwa oghla

¹² Is-Sentenza tal-Qorti tal-Ġustizzja tas-6 ta' Ottubru 2021, il-Kawża C-487/19, W.Z., EU:C:2021:798.

¹³ Id-Digriet tal-Qorti tal-Ġustizzja tas-6 ta' Ottubru 2021, C-204/21 R-RAP, *Il-Kummissjoni vs Il-Polonja*, ECLI:EU:C:2019:834.

¹⁴ DZIENNIK USTAW 2021 R. POZ. 1852.

¹⁵ <https://twitter.com/AEAJ2000/status/1450008198375686145?t=AY2yz-vezln6Mlq6ZwSDJQ&s=19&fbclid=IwAR3JNygizCo9QR1R6RghaCOeM8diOQuzRQRe48eAtEwPcmOQC1x5QWkFNrY>

¹⁶ Flash Eurobarometer – L-Istat tal-Unjoni Ewropea, IPSOS, Awwissu 2021.

¹⁷ Ipsos għal OKO.press u Gazeta Wyborcza, 23-25 ta' Settembru 2021. Ċifri mogħtija forma ta' perċentwal.

¹⁸ Kantar, 21 ta' Settembru 2021.

mill-medja tal-UE¹⁹;

1. Jiddeplora bil-qawwa d-deċiżjoni tat-"Tribunal Kostituzzjonali" illegittimu tas-7 ta' Ottubru 2021²⁰ bħala attakk fuq il-komunità Ewropea ta' valuri u ligijiet b'mod generali, li jimmilla l-preċedenza tad-dritt tal-UE bħala wieħed mill-prinċippi fundamentali tagħha f'konformità mal-ġurisprudenza stabbilita sew tal-QGUE; jesprimi thassib serju li din id-deċiżjoni tista' toħloq preċedent perikoluz; jenfasizza li t-"Tribunal Kostituzzjonali" illegittimu mhux biss m'għandux validità legali u indipendenza²¹, iżda huwa wkoll mhux kwalifikat biex jinterpreta l-Kostituzzjoni fil-Polonja;
2. Jindika li skont l-Artikolu 47 tal-Karta, id-dritt fundamentali għal rimedju effettiv jirrikjedi aċċess għal tribunal "indipendent"; jinnota l-isfidi dejjem ikbar ippreżentati mill-qrat kcostituzzjonali nazzjonali u minn xi politici fdan ir-rigward u jistieden lill-Istati Membri jirrispettaw ir-rwol kruċjali tal-QGUE u jikkonformaw mad-deċiżjonijiet tagħha;
3. Jiddeplora l-fatt li l-inizjattiva biex tiġi ddubitata l-preċedenza tad-dritt tal-UE fuq il-leġiżlazzjoni nazzjonali ttieħdet mill-Prim Ministro Pollakk attwali, u l-ġudikatura kompliet tintuża hażin bħala ghodda biex tinkiseb l-aġenda politika tiegħu; jiddeplora din l-inizjattiva bħala deċiżjoni unilaterali li tqajjem dubji dwar il-qafas legali tal-UE u l-adeżjoni tal-Polonja magħha; ifakkar li l-adeżjoni tar-Repubblika tal-Polonja mal-UE seħħet bir-ratifica tat-Trattat tal-Adeżjoni, bil-kunsens tan-nazzjon Pollakk espress f'referendum; ifakkar ukoll li r-Repubblika tal-Polonja impenjat ruħha b'mod volontarju li tkun marbuta bid-dispożizzjonijiet tat-Trattati fundaturi u l-każistika tal-QGUE; jikkundanna l-użu tas-sistema ġudizzjarja għal skopijiet politici u jistieden lill-awtoritajiet Pollakki biex jieqfu jagħmlu użu b'mod arbitrarju mis-setgħat eżekkutti u leġiżlattivi tagħhom biex idghajfu s-separazzjoni tas-setgħat u l-istat tad-dritt;
4. Jafferma li sistema ġudizzjarja għandha tiġi eżaminata fl-intier tagħha biex jiġi ddeterminat jekk din isservix l-iskop ta' kontroll ġudizzjarju effettiv u indipendent, u jirrifjuta bil-qawwa t-tentattivi ripetuti tal-Gvern attwali, il-Partit PiS, li jipprova jiġiustika l-bidliet leġiżlattivi fil-qasam tal-ġudikatura fil-Polonja, speċjalment abbaži ta' eżempji individuali u iżolati fi Stati Membri differenti;
5. Jiddeplora l-fatt li d-deċiżjoni fil-Kawża K 3/21 għandha impatt negattiv fuq iċ-ċittadini u n-negozji Pollakki u Ewropej, peress li d-dritt fundamentali bażiku tagħhom għal sistema ġudizzjarja indipendent li tapplika bis-shih l-acquis u l-leġiżlazzjoni tal-UE ma jistax jibqa' jiġi garantit; jinsab imħasseb dwar il-protezzjoni effettiva tad-drittijiet fundamentali taċ-ċittadini Pollakki u Ewropej f'dan il-kuntest;
6. Ifaħħar l-ghexieren ta' eluf ta' ċittadini Pollakki li ħargu fit-toroq fi protesti paċifici tal-massa, li qed jiġiieldu għad-drittijiet u l-libertajiet tagħhom bħala ċittadini Ewropej;

¹⁹ Stħarrig tal-Eurobarometru ta' Ottubru 2021,

<https://europa.eu/eurobarometer/api/deliverable/download/file?deliverableId=77331>

²⁰ Il-Kawża K 3/21

²¹ Il-Kawża tal-Qorti Ewropea tad-Drittijiet tal-Bniedem Xero Flor w Polsce sp. z o.o. vs il-Polonja.

jikkondividu x-xewqa tagħhom għal Polonja demokratika b'saħħitha fil-qalba tal-proġett Ewropew;

7. Jibża' li d-deċiżjoni fil-Kawża K 3/21 sejkollha effett dissważiv qawwi fuq l-imħallfin Pollakki, u li tiskoragġihom milli jużaw il-prerogattivi tagħhom dwar l-applikazzjoni tad-dritt tal-UE; itenni l-appoġġ shih tiegħu ghall-imħallfin Pollakki li għadhom jaapplikaw il-preċedenza tad-dritt tal-UE u jirreferu l-kawżi quddiem il-QGUE għal-deċiżjoni preliminari, inkluż wara d-deċiżjoni fil-Kawża K 3/21, minkejja r-riskju għall-karrieri tagħhom, inkluża t-tnejħhija dixxiplinarja mill-funzjonijiet ġuriżdizzjonal, it-teċċċija jew ir-riżenja furzata;
8. Ifakk li t-Trattati tal-UE ma jistgħux jiġu modifikati b'deċiżjoni ta' qorti nazzjonali u li l-Kostituzzjoni Pollakka fl-Artikolu 91 tagħha tfakkar li ftehim internazzjonali ratifikat jikkostitwixxi parti mill-ordinament ġuridiku domestiku, li jrid jiġi applikat direttament u li l-ligijiet tiegħu għandhom preċedenza f'każ ta' kunflitt ta' ligijiet; jinsab imħasseb hafna li t- "Tribunal Kostituzzjonali" Pollakk ġie ttrasformat minn gwardjan effettiv tal-Kostituzzjoni f'għodda għal-legalizzazzjoni tal-attivitàajiet illegali tal-awtoritajiet; ifakk li d-deċiżjonijiet tal-QGUE ma jdghajfux id-drittijiet tal-Istati Membri li jagħmlu bidliet organizzattivi fi ħdan il-ġudikatura;
9. Jilqa' l-inizjattivi ta' xi parlamenti nazzjonali li jiddibattu u jieħdu pozizzjonijiet čari dwar l-azzjonijiet reċenti meħuda mill-Gvern tal-Partit PiS tal-Polonja u l-attakki tiegħu fuq il-preċedenza tad-dritt tal-UE;
10. Itenni l-fehma tiegħu li l-ebda flus tal-kontribwenti tal-UE m'għandhom jingħataw lill-gvernijiet li jimminaw b'mod flagranti, intenzjonat u sistematiku l-valuri minquxa fl-Artikolu 2 tat-TUE;
11. Jistieden lill-Kummissjoni u lill-Kunsill jieħdu azzjoni urgħenti u kkoordinata billi:
 - iniedu proċeduri ta' ksur fir-rigward tal-leġiżlazzjoni dwar it- "Tribunal Kostituzzjonali" illegittimu, il-kompożizzjoni illegali tiegħu u r-rwol tiegħu fil-prevenzjoni tal-konformità mas-sentenzi tal-QGUE, u t-talba tal-QGUE biex timponi miżuri interim kif ukoll it-tnedja ta' proċedimenti ta' ksur fir-rigward tal-Awla Straordinarja tal-Kontroll u l-Affarijiet Pubblici tal-Qorti Suprema, il-Kunsill Nazzjonali tal-Ġudikatura u s-Servizzi tal-Prosekuzzjoni tal-Istat tal-Polonja;
 - jibdew il-proċedura prevista fl-Artikolu 6(1) tar-Regolament dwar il-Kondizzjonalità tal-Istat tad-Dritt għall-Polonja, min-naħha tal-Kummissjoni, filwaqt li jfakk li l-Artikolu 5 tar-regolament jipproteġi l-aċċess għall-finanzjament għar-riċevituri u l-benefiċjarji finali u jidderiegi lill-Kummissjoni tagħmel l-almu tagħha biex tiżgura li l-pagamenti jsiru;
 - joqogħdu lura milli japprova l-abbozz tal-pjan għall-irkupru u r-reżiljenza tal-Polonja sakemm il-Gvern tal-Polonja jimplimenta bis-shiħ u kif xieraq is-sentenzi tal-QGUE u tal-qrati internazzjonali, u jiżguraw li l-valutazzjoni tal-pjan tiggarantixxi konformità mar-rakkmandazzjoniżiet rilevanti speċifiċi għall-pajjiż, b'mod partikolari dwar is-salvagħwardja tal-indipendenza ġudizzjarja;
 - jadottaw rakkmandazzjoniżiet mhux ambigwi, li ma jeħtiġux unanimità, biex

jindirizzaw il-ksur tal-istat tad-dritt mill-Polonja, bi skeda ta' żmien ċara, u jiddikjaraw li hemm riskju ċar ta' ksur serju tal-istat tad-dritt mill-Polonja, f'konformità mal-proċedura stabbilita fl-Artikolu 7(1) tat-TUE, min-naħa tal-Kunsill, u l-espansjoni tal-kamp ta' applikazzjoni ta' din il-proċedura biex tkopri d-drittijiet fundamentali u d-demokrazija;

- jagħmlu użu mis-setgħat tagħhom, inkluż l-interruzzjoni jew is-sospensjoni ta' pagamenti jew it-twettiq ta' korrezzjonijiet finanzjarji fejn meħtieġ, skont ir-Regolament dwar Dispożizzjonijiet Komuni applikabbli, minħabba r-riskju ta' nuqqasijiet serji fil-funzjonament effettiv tas-sistemi ta' kontroll fil-Polonja minħabba n-nuqqas ta' indipendenza ġudizzjarja li tpoġġi friskju l-legalită u r-regolarită tan-nefqa;

- jiddiskutu dwar il-križi tal-istat tad-dritt fil-Polonja fil-preżenza tal-President tal-Parlament Ewropew u jieħdu pozizzjoni ċara, joħorġu dikjarazzjoni kongunta fl-iktar termini qawwija possibbli dwar il-kwistjoni, iffirmata mill-kapijiet ta' stat u ta' gvern tal-UE fis-summit tagħhom li jmiss fil-21 u t-22 ta' Ottubru 2021, u jaġħtu segwitu urġenti fil-Kunsill Affarijiet Ĝenerali li jmiss;

12. Jenfasizza li dawn it-talbiet mhumiex maħsuba li jkunu miżuri punittivi kontra l-poplu tal-Polonja, iżda mezzi li bihom jerġa' jiġi stabbilit l-istat tad-dritt fil-Polonja fid-dawl tad-deterjorament kontinwu tiegħu; jistieden lill-Kummissjoni tuża l-ghodod kollha għad-dispożizzjoni tagħha biex tistabbilixxi modi biex tiżgura li ċ-ċittadini u r-residenti Pollakki tal-Polonja ma jiġux imċahħda mill-benefiċċji tal-fondi tal-UE minħabba l-azzjonijiet tal-gvern attwali, u tistabbilixxi mezzi biex dawn il-fondi jiġu amministrati direttament mill-Kummissjoni lill-benefiċjarji aħħarija tagħhom;
 13. Jieħu nota tal-vot tal-Kumitat ghall-Affarijiet Legali tiegħu tal-14 ta' Ottubru 2021 b'appoġġ għal azzjoni miġjuba quddiem il-QĞUE kontra l-Kummissjoni minħabba li naqset milli tieħu azzjoni biex tattiva l-mekkaniżmu ta' kundizzjonalită tal-istat tad-dritt tal-UE;
- ◦ ◦
14. Jagħti istruzzjonijiet lill-President tiegħu sabiex jghaddi din ir-riżoluzzjoni lill-gvernijiet u lill-parlamenti tal-Istati Membri, lill-Kunsill, lill-Kumissjoni, lill-Kumitat tar-Reġjuni u lill-Kunsill tal-Ewropa.